

బాక్సింగ్ టెస్ట్ ఇంగ్లండ్ గేలువు!



మానేరు జనక

తెలుగు దినపత్రిక ఇది జనం గొంతుక

సమస్య ఏదైనా జనం కోసం జనతా... ఇదే మా లక్ష్యం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి... వాటి పరిష్కారానికి పునాది వేసి మిడియా మీ సమస్య ఏదైనా మీ తరువున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, నిజాన్ని దిగ్భ్రష్టం చేయమని జనతా... రండి.. మీ కలాన్ని కదపండి.. మీ గళాన్ని వినిపించండి.. అందరం కలిసికట్టుగా.. "జనతా"తో కలిసి ప్రజా సమస్యలపై పోరాడుదాం!! మొత్తానికీ దీక్షతో విని చేద్దాం.. తగ్గదేలే! జనం కోసం "జనతా"..
 బెత్తాపాడు... సంప్రదించాల్సిన మొబైల్ నంబర్.. 7989867251 - ఎడిటర్

28.12.2025 ఆదివారం Sunday

సంపుటి (Volume): 10 సంఛిక (Issue) : 249

పేజీలు : 8 Pages : 8

వెల : 2 Published from : Karimnagar



తండ్రి అనారోగ్యంతో అప్పలపాలు

తల్లిదండ్రులను చంపి కుమారుల ఆత్మహత్య మహారాష్ట్ర నాందేడ్ లో విషాద ఘటన

ఇద్దరు కొడుకులు కలిసి నిద్రున్న తల్లిదండ్రులను హత్య చేశారు. ఆ తర్వాత రైలు ముందు దూకి ఆత్మహత్యకు పాల్పడ్డారు. తండ్రి అనారోగ్యం వల్ల అప్పలపాలు కావడంతో వారిద్దరూ ఇలా చేసినట్లు పోలీసుల దర్యాప్తులో తేలింది. మహారాష్ట్రలోని నాందేడ్ జిల్లాలో ఈ సంఘటన జరిగింది.



వెచ్చదనం కోసం ఇంట్లో నిప్పల కుంపటి

అర్ధరాత్రి వేళ విషవాయువులకు ముగ్గురు మృతి

చలికాలం నేపథ్యంలో గదిలో వెచ్చదనం కోసం మంట రాజేసి ఒక కుటుంబం నిద్రించింది. విష వాయువులు వెలువడంతో ఒక వృద్ధురాలు, ముగ్గురు పిల్లలు మరణించారు. మరో నలుగురి పరిస్థితి విషమంగా ఉన్నది. బీహార్ లోని చాప్రా జిల్లాలో ఈ సంఘటన జరిగింది.



నకిలీ పజెంట్ల మాటలు నమ్మకండి

వీసా దరఖాస్తుదారులకు అమెరికన్ ఎంబసీ హెచ్చరిక

మిడియేటర్ల మాటలు నమ్మి మోసపోవద్దని, వీసా దరఖాస్తుదారులకు భారత్ లోని అమెరికా రాయబార కార్యాలయం హెచ్చరికలు జారీ చేసింది. అమెరికా అంక్షల నేపథ్యంలో హెచ్-1బీ వీసా పొందేందుకు రెగ్యులర్ అప్లైమెంట్ కు దూరం పై యూఎస్ ఎంబసీ స్పందించింది. ఈ పరిస్థితిని అవకాశంగా తీసుకొని కొందరు నకిలీ పజెంట్లు మోసాలకు పాల్పడుతున్నారని పేర్కొంది.

చలి పంజా

తెలుగు రాష్ట్రాల్లో పెరిగిన చలి

పడిపోతున్న కనిష్ట ఉష్ణోగ్రతలు 31వరకు తీవ్రమైన చలి పరిస్థితులు అప్రమత్తంగా ఉండాలని హెచ్చరిక

జనతా న్యూస్, హైదరాబాద్ : ఉభయ తెలుగు రాష్ట్రాల్లో చలి తీవ్రత రోజురోజుకూ పెరుగుతోంది. రాత్రి ఉష్ణోగ్రతలు గణనీయంగా పడిపోతున్నాయి. దీంతో అప్రమత్తంగా ఉండాలని అధికారులు హెచ్చరించారు. గత పదేళ్లలో ఎక్కువ రోజులు తీవ్రమైన చలి కమ్ముకున్నది ఈసారి. శీతాకాలంలోనే అని వాతావరణ నిపుణులు చెబుతున్నారు. దాదాపు నెల రోజులుగా కనిష్ట ఉష్ణోగ్రతలు బాగా తక్కువగా నమోదవుతున్నాయి. ఉమ్మడి మెదక్, ఆదిలాబాద్, రంగారెడ్డి, నిజామాబాద్ జిల్లాల్లోని పలు ప్రాంతాల్లో అరేడు డిగ్రీలకు పడిపోతున్నాయి. హైదరాబాద్ లోనూ ఈసారి చలి తీవ్రత చాలా ఎక్కువగా ఉంది. ఇంట్లో వెచ్చగా, బయట చలిగా ఉంటే.. ఆ తర్వాత ఇంట్లో చలి వేసేసింది, బయటికెళితే మాత్రం కాస్త ఉపశమనం అనిపిస్తోంది. శీతల గాలులు, మన ఇళ్ల గోడలే దీనికి కారణమని నిపుణులు చెబుతున్నారు. ఉత్తర వాయువు దశ నుంచి వీస్తున్న శీతల గాలులతో రాష్ట్రంలో ఉష్ణోగ్రతలు బాగా పడిపోయాయి. దీనితో ఇళ్ల కాంక్రీటు గోడలు, శ్లాబు రాత్రంతా చల్లబడి చలి పెరుగుతోంది. ఇళ్ల గోడలు, శ్లాబ్ నుంచి రోజంతా చల్లదనం వెలువడుతోంది.



ఏడాది తరువాత పోలీసుల చార్జ్ షీట్

- సంధ్య థియేటర్ తొక్కిసలాట ఘటనలో 23మందిపై అభియోగాలు..
- ఏ11గా నటుడు అల్లు అర్జున్



డ్రగ్స్ కేసులో నిర్లక్ష్యం ఎందుకు?

- అకున్ సబరాయ్ ను తిరిగి నియమించండి
- మాజీ సీఎస్ సోమేశ్ కుమార్ ను విచారించండి
- రాష్ట్ర ప్రభుత్వం తీరుపై బండి సంజయ్ ఆగ్రహం

ఐపిఎస్ లకు కేంద్రం వార్షిక్

వివరాలు సమర్పించకపోతే చర్యలు కేంద్ర, రాష్ట్ర సెక్రటరీలకు ఆదేశాలు



పేదల కడుపుపై తన్నిన మోదీ

- దేశంలో ప్రజాస్వామ్యం, రాజ్యాంగానికి ముప్పు
- ఉపాధి హామీ పథకం రద్దుతో కోట్లాది పేదలకు నష్టం
- కాంగ్రెస్ వర్మింగ్ కమిటీ సమావేశంలో మల్లికార్జున ఖర్గే



మహిళా కమిషన్ విచారణకు నటుడు శివాజీ

తన వ్యాఖ్యలపై వివరణ ఇచ్చిన నటుడు కావాలనే కొందరు దుష్ప్రచారంపై ఆగ్రహం



మాసబేట్యాంక్ డ్రగ్స్ కేసు దర్యాప్తు

పరాలో నడి రకుల్ ప్రీత్ సింగ్ సోదరుడు అమన్ ప్రీత్



పంచాయతీ ఎన్నికలు క్వార్టర్ ఫైనల్ మాత్రమే!

సెమీ ఫైనల్ ఫైనల్ ఎన్నికలు ముందున్నయే పంచాయతీలకు మీ అబ్బ సొమ్ము ఇవ్వడం లేదు మహబూబాబాద్ సర్పంచ్ల సభలో కేటీఆర్



జర్నలిస్టుల అరెస్ట్ దారుణం

కాంగ్రెస్ ఏదో గ్యారంటీ ఇవ్వాలి ప్రభుత్వం తీరుపై మండిపడ్డ కేటీఆర్

ప్రజల గొంతుక అయిన జర్నలిస్టులను అరెస్టు చేయడం, నిర్బంధించడం కాంగ్రెస్ నిరంకుశత్వానికి నిదర్శనమని.. ప్రజాస్వామిక పరిరక్షణ అంటూ కాంగ్రెస్ ఇచ్చిన 7వ గ్యారంటీ ఇవ్వాలి అని కేటీఆర్ ప్రశ్నించారు.



పేద పిల్లలకు అండగా ఎన్టీఆర్ ట్రస్ట్

- గండిపేట రాజకీయ నేతల శిక్షణ కేంద్రం
- ఎన్టీఆర్ ట్రస్ట్ వార్షికోత్సవంలో చంద్రబాబు



పేద పిల్లలకు అండగా ఉండాలనే ఎన్టీఆర్ ట్రస్ట్ స్థాపించామని ఎపీ ముఖ్యమంత్రి చంద్రబాబు అన్నారు. హైదరాబాద్ లో నిర్వహించిన ఎన్టీఆర్ ఎడ్యుకేషనల్ ఇనిస్టిట్యూషన్స్ వార్షికోత్సవంలో సీఎం మాట్లాడారు.

డ్రగ్స్ కేసులో నిర్లక్ష్యం ఎందుకు?

- అకున్ సబర్వాలను తిరిగి నియమించండి
- మాజీ సీఎస్ సోమేశ్ కుమార్ ను విచారించండి
- రాష్ట్ర ప్రభుత్వం తీరుపై కేంద్రమంత్రి బండి సంజయ్ ఆగ్రహం



హైదరాబాద్, డిసెంబరు 27: రాష్ట్ర ప్రభుత్వం డ్రగ్స్ కేసులను తీవ్రంగా పరిగణించడంలేదని కేంద్ర హోంశాఖ సహాయమంత్రి బండి సంజయ్ ఆగ్రహం వ్యక్తం చేశారు. కేవలం పండుగలు, నూతన సంవత్సర వేడుకల సమయంలోనే డ్రగ్స్ కేసుల నమోదుకు పరిమితమవుతున్నారని ఆక్షేపించారు. కేసీఆర్ ప్రభుత్వ హయాంలో అకున్ సబర్వాల ఆధ్వర్యంలో జరిపిన 'డ్రగ్స్ కేసు' విచారణ నివేదికపై రేవంత్ రెడ్డి ప్రభుత్వం ఎందుకు చర్యలు తీసుకోవడం లేదని బండి సంజయ్ ప్రశ్నించారు. ఈమేరకు డ్రగ్స్ కేసులపై బండి సంజయ్ కుమార్ సంచలన వ్యాఖ్యలు చేశారు. పండుగల అప్పుడే డ్రగ్స్ కేసుల నమోదు చేస్తారా? అని రేవంత్ రెడ్డి ప్రభుత్వాన్ని ప్రశ్నించారు. అకున్ సబర్వాల ఆధ్వర్యంలో నాటి డ్రగ్స్ కేసు విచారణ ఏమైంది? అని నిలదీశారు. అనేకమంది సెలబ్రిటీల పేర్లు బయటకు వచ్చాయి కదా? ఏం చేశారని ప్రశ్నించారు. తమతోపాటు కేసీఆర్ కుటుంబ సభ్యులు కూడా డ్రగ్స్

తీసుకున్నారుని.. గతంలో నిందితులు వాంగ్మూలం ఇచ్చారు కదా అని గుర్తుచేశారు. శనివారం హైదరాబాద్ లో మీడియాతో మాట్లాడారు బండి సంజయ్. నిందితుల వాంగ్మూలం ఆడియో, వీడియో రికార్డు చేశారని తెలిపారు. తమ కుటుంబ సభ్యుల భవిష్యత్ నాశనమవుతుందనే భయంతోనే.. గత కేసీఆర్ ప్రభుత్వ హయాంలో ఈ కేసు నీరుగార్చారని ఆరోపించారు. అకున్ సబర్వాలను డ్రగ్స్ కేసు నుంచి ఎందుకు తప్పించారని ప్రశ్నించారు. అకున్ సబర్వాల సేకరించిన ఆధారాలు, వీడియో స్టేట్మెంట్స్ ను నాటి సీఎస్ సోమేశ్ కుమార్ స్వాధీనం చేసుకున్నారని ప్రస్తావించారు. గతంలో సేకరించిన ఆధారాలు ఏమయ్యాయని నిలదీశారు. ఈ విషయంలో సోమేశ్ కుమార్ ను అదుపులోకి తీసుకుని ప్రశ్నించాలని అన్నారు. డ్రగ్స్ కేసులో ఈగల్ టీమ్ లీగల్ విధులు నిర్వహిస్తోందా..? అని ప్రశ్నల వర్షం కురిపించారు.

ఈగల్ టీమ్ లో కొంతమంది డ్రగ్స్ పెద్దలతో రాజీపడుతున్నారని ఆరోపణలు చేశారు. అకున్ సబర్వాలకి తిరిగి డ్రగ్స్ కేసు బాధ్యతలు ఇవ్వాలని రాష్ట్ర ప్రభుత్వాన్ని బండి సంజయ్ కుమార్ డిమాండ్ చేశారు. నాటి డ్రగ్స్ కేసులో అనేక మంది బడా వ్యక్తులు, సీని ప్రముఖులు ఉన్నారు. పట్టుబడిన వాళ్లను అకున్ సబర్వాల టీం నాడు విచారణ చేస్తే.. ఆ వాంగ్మూలంతో కూడిన ఆడియో, వీడియో రికార్డులు బయటకు రాకుండా అడ్డుకున్నారు. అదే సమయంలో ఆ కేసుపై అకున్ సబర్వాల టీం రూపొందించిన నివేదిక, రికార్డు చేసిన ఆడియో, వీడియో, స్టేట్ మెంట్స్ నుంటినీ నాటి సీఎస్ సోమేశ్ కుమార్ స్వాధీనం చేసుకున్నారు. ఆ తరువాత డ్రగ్స్ కేసును పూర్తిగా నీరుగార్చారు. అకున్ సబర్వాల సేకరించిన ఆధారాలు, ఆడియో, వీడియో రికార్డులు, స్టేట్ మెంట్స్ సోమేశ్ కుమార్ తదుపరి విచారణ టీమ్ కు అప్పగించలేదు.. వాటిని కోర్టుకు స్వాధీనం చేయలేదు. కాంగ్రెస్ ప్రభుత్వానికి నిజంగా డ్రగ్స్ నిర్మూలనపై చిత్తశుద్ధి ఉంటే సీఎం ఆధ్వర్యంలో పనిచేస్తున్న ఈగల్ టీమ్ వెంటనే రంగంలోకి దిగి సోమేశ్ కుమార్ ను విచారించాలని అన్నారు. ఈగల్ టీమ్ లో సమర్థులైన అధికారులు ఉన్నప్పటికీ, ఒకరిద్దరు మాత్రం డ్రగ్స్ పెద్దలతో రాజీపడుతున్నారు. రాష్ట్రంలో విస్తృతమైన పెరుగుతున్న డ్రగ్స్ విక్రయాలపై ఉక్కుపాదం మోపాలంటే.. అకున్ సబర్వాల వంటి సమర్థులైన అధికారులకు తిరిగి 'డ్రగ్స్ కేసు' విచారణ బాధ్యతలను అప్పగించాలని డిమాండ్ చేశారు.

పంచాయతీ ఎన్నికలు క్వార్టర్స్ మాత్రమే..

- సెమీ ఫైనల్ ఫైనల్ ఎన్నికలు ముందున్నయే
- పంచాయతీలకు మీ లబ్ధి సామ్య ఇవ్వడం లేదు
- గ్రామాలను పదావు పెట్టిన ఘనత రేవంత్ కి
- మళ్లీ కేసీఆర్ సీఎం కావాలన్నదే జనం మాట
- ఒక్క భాషలో తిడితే.. మూడు భాషల్లో తిడుతా
- మహబూబాబాద్ సర్పంచ్ ల సభలో కేటీఆర్ ఎదురుదాడి



మహబూబాబాద్, డిసెంబరు 27: రాష్ట్రంలో ఇటీవల జరిగిన పంచాయతీ ఎన్నికలు క్వార్టర్ ఫైనల్ మాత్రమేనని, సెమీ ఫైనల్, ఫైనల్ పోటీలు మున్నందు ఉన్నాయని బీఆర్ఎస్ వర్గం ప్రెసిడెంట్ కేటీఆర్ అన్నారు. రాబోయే ఎన్నికల్లో కూడా కూడా అద్భుత ఫలితాలు సాధించాలని సూచించారు. మహబూబాబాద్ లో సర్పంచ్ ను సన్మాన కార్యక్రమంలో ఆయన మాట్లాడుతూ.. 'బీఆర్ఎస్ మళ్లీ అధికారంలోకి రావాలి, కేసీఆర్ మళ్లీ సీఎం కావాలి' అన్నది మనందరి కోరిక, ఈ రాష్ట్ర ప్రజల అందరి కోరిక అని చెప్పారు. ఎంపీటీసీ, జడ్పీ టీసీ, మున్సిపల్ ఎన్నికల్లో సెమీఫైనల్. ఆ తర్వాత 2028 అసెంబ్లీ ఎన్నికలు ఫైనల్ అన్నారు. ఈ అన్ని దశల్లో అద్భుత ఫలితాలు సాధిస్తూ ఫైనల్ లో విజయం సాధించాలని పిలుపునిచ్చారు. మళ్లీ కేసీఆర్ ముఖ్యమంత్రి కావాలన్నదే మనందరి కోరిక. ఈ రాష్ట్ర ప్రజల అందరి కోరిక. ఎందుకంటే పాడై పోయిన వ్యవసాయాన్ని బాగుచేసింది కేసీఆర్, రైతులకు రైతుబంధు ఇచ్చింది కేసీఆర్ అని గుర్తుచేశారు. గ్రామ పంచాయతీలకు ఫైనాన్స్ కమిషన్ ఇచ్చే నిధులు ఎవని అత్త సొమ్ము కాదని కేటీఆర్ అన్నారు. మీ పంచాయతీకి నిధులు ఇవ్వం అని బెదిరిస్తారని, ఆ నిధులు ఎవని అబ్బు సొత్తో, అత్త సొమ్ము కాదని వ్యాఖ్యానించారు. పంచాయతీ ఎన్నికల్లో గెలిచి వచ్చిన సర్పంచ్ సోదరులారా.. ఇప్పుడు మీ మీద ఒత్తిడి ఉంటుంది. మీ ఎమ్మెల్యే మీకు నిధులు ఇయ్యనంటుంది. మీకు ఇందిరమ్మ ఇళ్లు ఇయ్య నంటుంది. మిమ్మల్ని ఇబ్బంది పెడుతాడు. కానీ నేను ఒక్కటే చెబుతున్నా.. మీమీ గ్రామ పంచాయతీలకు వచ్చే నిధులు ఎవరి అబ్బు సొత్తో, ఎవరి అత్త సొమ్ము కాదు. అది ప్రభుత్వ సొమ్ము అని చెప్పారు. గ్రామంలో

మీదే పవర్. పంచాయతీకి వచ్చే నిధులను ఏ ఎమ్మెల్యే, ఎంపీ అడ్డుకోలేదు. అడ్డుకునే ప్రయత్నం చేసినా అది చెల్లదని తెలిపారు. రేవంత్ రెడ్డి, నీకు నేను ఒక్కటే చెబుతున్నా. నీకు ఒక్క భాష మాత్రమే వచ్చు. నాకు 3 భాషలు వచ్చు. నువ్వు తిట్టాలనుకుంటే ఒక్క

టే భాషల తిడుతావ్. నేను తలుచుకుంటే నిన్ను మూడు భాషలూ తిడుతావిమనుకుంటున్నావ్ అని హెచ్చరించారు.. ఇక్కడున్న మా అక్కలను, అన్నలను అడిగి గొర్గాటి భాషల కూడా తిడుతా. లంబాడ సోదరుల భాష నేర్చుకుని అండ్ల గూడా తిడుతా అన్నారు.

జర్నలిస్టుల అరెస్ట్ దారుణం

కాంగ్రెస్ ఏడో గ్యాంగ్ లో ఇదేనా ప్రభుత్వం తీరుపై మండిపడ్డ కేటీఆర్

హైదరాబాద్, డిసెంబరు 27: ప్రజల గొంతుక అయిన జర్నలిస్టులను అరెస్టు చేయడం, నిర్బంధించడం కాంగ్రెస్ నిరంకుశత్వానికి నిదర్శనమని.. ప్రజాస్వామిక పరిరక్షణ అంటూ కాంగ్రెస్ ఇచ్చిన 7వ గ్యారంటీ ఇదేనా? అని కేటీఆర్ ప్రశ్నించారు. జర్నలిస్టుల సమస్యలపై శాంతియుతంగా వినతి వ్రతాలు ఇచ్చేందుకు వెళ్లిన జర్నలిస్ట్ నేతలను ప్రభుత్వం ఆక్రమంగా అరెస్టు చేయడాన్ని కేటీఆర్ తీవ్రంగా తప్పుబట్టారు. ఇది కేవలం నేతల అరెస్టు మాత్రమే కాదని, ప్రజాస్వామ్యంలో ప్రశ్నించే జర్నలిస్టుల గొంతును పోలీసు బలగాలతో నొక్కేసే కుట్ర అని ఆయన విమర్శించారు. కొత్త జీవో సాకుతో జర్నలిస్టుల అక్రిడిటేషన్ కోత విధించడం ద్వారా ప్రభుత్వం వారి ప్రాథమిక హక్కులను కాలరాస్తోందని, ప్రశ్నించిన వారిపై దాడులు చేయడం నిరంకుశత్వానికి నిదర్శనమని

కేటీఆర్ మండిపడ్డారు. ప్రజలను మభ్య పెట్టేందుకు వచ్చిన ఆరు గ్యారంటీలతో పాటు ప్రజాస్వామిక పరిరక్షణ పేరుతో ఇచ్చిన ఏడవ గ్యారంటీ అంటే జర్నలిస్టులను అరెస్టు చేయడమేనన్నారు. క్షేత్రస్థాయిలో అవాంఛనీయ శ్రమించే జర్నలిస్టులకు కొత్త అక్రిడిటేషన్లు మంజూరు చేయాలింది పోయి, ఉన్న వాటిని తొలగించడం ద్వారా ప్రభుత్వం వారి ఉపాధిని, ఆత్మగౌరవాన్ని దెబ్బతీస్తోందని కేటీఆర్ ఆవేదన వ్యక్తం చేశారు. జర్నలిస్ట్ ఆకాంక్షలకు వ్యతిరేకంగా ప్రభుత్వం విడుదల చేసిన జీవోను వెంటనే రద్దు చేయాలని అన్నారు. మారుతి సాగర్, రమేష్ హజారి, యోగానంద్, విష్ణువర్ధన్ రెడ్డి, రమణ కుమార్, కడకవి వెంకట్ వంటి కీలక నేతలను అరెస్ట్ చేయడం దారుణం అన్నారు. జర్నలిస్టులపై పెట్టిన ఆక్రమ కేసులను, నిర్బంధాన్ని ఉపసంహరించుకోవాలని కోరుతూ, అక్రిడిటేషన్ల పునరుద్ధరణ కోసం సాగ్ పోరాటంలో బీఆర్ఎస్ పార్టీ ఎప్పుడూ అండగా ఉంటుందని కేటీఆర్ స్పష్టం చేశారు.

ఇష్టానుసారంగా జీహెచ్ఎంసీ డీలిమిటేషన్

రాజకీయ పార్టీల అభిప్రాయాలకు విలువలేదా : తలసాని



హైదరాబాద్, డిసెంబరు 27: జీహెచ్ఎంసీలో డీలిమిటేషన్ పేరుతో ప్రభుత్వం, అధికారులు ఇష్టానుసారంగా డివిజన్లు ఏర్పాటు చేశారని మాజీమంత్రి, ససత్ నగర్ ఎమ్మెల్యే తలసాని శ్రీనివాసయ్యారెడ్డి ఆగ్రహం వ్యక్తం చేశారు. ప్రజాప్రతినిధులు, రాజకీయ పార్టీలు, ప్రజల అభిప్రాయాలను పరిగణనలోకి తీసుకోకుండా బాధాకరమన్నారు. దీనిపై కమిషనర్ కు ఫిర్యాదు చేసినా, కొన్ని సమావేశాల్లో అభ్యంతరాలు తెలిపినా పట్టించుకోలేదని విమర్శించారు. హడావుడిగా డివిజన్లను ఏర్పాటు చేయాలన్న అవసరం ఎందుకు వచ్చిందో ఎవరికి అర్థం కావడం లేదన్నారు. ఇకపోతే ముఖ్యమంత్రి రేవంత్ రెడ్డి తన మాటతీరు మార్పుకోవాలని, స్థాయికి తగినట్లు హందగా వ్యవహరించాలని ఎమ్మెల్యే తలసాని శ్రీనివాస్ యాదవ్ హితవు పలికారు. శనివారం శ్రీనివాస్ యాదవ్ హితవు పలికారు. చివరలో సీనింగ్రాహ్లాలోని తహసీల్దార్ కార్యాలయంలో 19 మంది లబ్ధిదారులకు పాడిమబారక్ (15), కళ్యాణ లక్ష్మి (4) అధిక సాయం చెక్కులు పంపిణీ చేశారు. అనంతరం ఆయన విలేజరులతో మాట్లాడుతూ ఎన్నికలకు ముందు ఆవరణ సాధ్యం కాని అనేక హామీలు ఇచ్చి, అధికారంలోకి వచ్చిన తర్వాత హామీలు అమలు చేయకుండా వాటిని ఎగ్నోట్ చేయడం ప్రయత్నిస్తున్నారని విమర్శించారు. ఇందిరమ్మ ఇళ్లు ఎప్పుడు నిర్మిస్తారని పేదలు అడుగుతున్నారని వీటికి సమాధానాలు చెప్పాలన్న బాధ్యత ప్రభుత్వానిదేనని పేర్కొన్నారు. చెక్కుల పంపిణీ కార్యక్రమంలో కార్పొరేటర్లు టి. మహేశ్వరి, డిపికా, తహసీల్దార్ పాండు నాయక్, మాజీ కార్పొరేటర్ అత్తిలి మల్లిఖార్జున్ గౌడ్, డివిజన్ అధ్యక్షులు అత్తిలి శ్రీనివాస్ గౌడ్, హరికృష్ణ, శ్రీనివాస్ గౌడ్, వెంకటేశ్వర్ రాజు పాల్గొన్నారు.

పశుసంవర్ధక రంగ అభివృద్ధికి పెద్దపీట

జగిత్యాల, డిసెంబరు 27: రాష్ట్ర ప్రభుత్వం పశుసంవర్ధక రంగ అభివృద్ధికి పెద్దపీట వేస్తోందని సంక్షేమ శాఖ మంత్రి అడ్లూరి లక్ష్మణ్ కుమార్ తెలిపారు. పాడి రైతులకు అండగా నిలిచిందన్నారు. శనివారం నక్కలపేటలో నట్టల నివారణ మందుల పంపిణీ కార్యక్రమంలో మంత్రి పాల్గొన్నారు. ఈ సందర్భంగా ఆయన మాట్లాడుతూ పశువుల్లో నట్టల నివారణకు ప్రభుత్వం రూ.4,43,70,974 ఖర్చు చేస్తుందన్నారు. వ్యాధులు తగ్గి జీవాల మరణాలు అదుపులో ఉంటాయన్నారు. రైతుల ఆదాయం పెంచడమే లక్ష్యంగా ప్రభుత్వం పలు కార్యక్రమాలను అమలు చేస్తోందన్నారు. రానున్న రోజుల్లో పశుపోషకుల సంక్షేమం కోసం మరిన్ని పథకాలు అమలు చేయనున్నట్లు హామీ ఇచ్చారు. వ్యవసాయానికి అనుబంధంగా పాడి, గొర్రెల పెంపకం చేపట్టాలన్నారు. ఇచ్చిన హామీలను నెరవేరుస్తున్నామని అన్నారు. అడ్లూరిలోని ఇందిరమ్మ ఇళ్లు ఇస్తామని అన్నారు. అధికారులు, ప్రజాప్రతినిధులు, నాయకులు పాల్గొన్నారు.



దళితుల భూమిని దౌర్జన్యంగా లాక్కుంటారా

దుందిబి నదిలో కాంగ్రెస్, బిఆర్ఎస్ నేతల ఇసుకదోపిడీ

తెలంగాణ జాగృతి అధ్యక్షురాలు కల్వకుంట్ల కవిత

నాగర్ కర్నూల్, డిసెంబరు 27: మెడికల్ కాలేజీకి 40 ఎకరాల దళితుల భూములను దౌర్జన్యంగా లాక్కున్నారని తెలంగాణ జాగృతి అధ్యక్షురాలు కల్వకుంట్ల కవిత ఆరోపించారు. కాంగ్రెస్ పాలనలో కాంట్రాక్టర్లకు అడ్వాన్స్ డిమాండ్ కల్పించి సీఎం రేవంత్ రెడ్డి తీసుకువచ్చారని ఆక్షేపించారు. దుందిబి నదిలో బీఆర్ఎస్, కాంగ్రెస్ నేతలు పోటాపోటీగా ఇసుక దోపిడీ చేస్తున్నారని ఆరోపణలు చేశారు. ఈమేరకు కాంగ్రెస్ ప్రభుత్వం, సీఎం రేవంత్ రెడ్డిపై కల్వకుంట్ల కవిత సంచలన వ్యాఖ్యలు చేశారు. సీఎం రేవంత్ రెడ్డిది దైవదర్శన్, కరష్టన్ పాలన అని విమర్శలు చేశారు. శనివారం నాగర్ కర్నూలు జిల్లాలో జాగృతి జనం బాటలో భాగంగా పర్యటించారు. ఈ సందర్భంగా ప్రజలతో ముఖాముఖీ నిర్వహించి వారి సమస్యలు తెలుసుకున్నారు. ప్రజల సమస్యలను ప్రభుత్వం దృష్టికి తీసుకెళ్లి పరిష్కరించేలా కృషి చేస్తానని దైర్యం చెప్పారు. అనంతరం మీడియాతో మాట్లాడారు కవిత. అభివృద్ధి అవకాశాలు అందరికీ సమానంగా రావాలని సూచించారు. సామాజిక తెలంగాణ సాధనకు తాను కట్టుబడి ఉన్నానని స్పష్టం చేశారు. కేసీఆర్ హయాంలో కాశీశ్వరాన్ని పరుగులు పెట్టించినట్లుగా పాలమూరు - రంగారెడ్డి ప్రాజెక్టును ఎందుకు పట్టించుకోలేదని ప్రశ్నల వర్షం కురిపించారు. నల్ల మట్టి తీసేందుకు రైతుల వద్ద తీసుకున్న 900 ఎకరాల భూమిని వారికి వెంటనే ఇవ్వాలని డిమాండ్ చేశారు. వదేశ్లో డిడి ప్రాజెక్ట్ నీటిని తరలించలేదని.. ప్రభుత్వం మారిన కూడా ఇంకా సర్వేలే జరుగుతున్నాయని కవిత విమర్శించారు.

జర్నలిస్టుల అక్రమ అరెస్టులు ఆపాలి

వారిని వెంటనే విడుదల చేయాలి: హరీశ్ రావు



హైదరాబాద్, డిసెంబరు 27: రాష్ట్ర వ్యాప్తంగా జర్నలిస్టుల అక్రమ అరెస్టులను బీఆర్ఎస్ పార్టీ తరపున మాజీ మంత్రి హరీశ్ రావు తీవ్రంగా ఖండించారు. అరెస్టు చేసిన జర్నలిస్టులను వెంటనే విడుదల చేయాలని హరీశ్ రావు డిమాండ్ చేశారు. డెన్స్ జర్నలిస్టుల న్యాయమైన పోరాటానికి తమ పార్టీ అండగా ఉంటుందని ఆయన తెలిపారు. 'జీవో 252 సవరణను డిమాండ్ చేస్తూ ఆందోళనలు చేస్తున్న జర్నలిస్టులను అక్రమ అరెస్ట్ చేయడాన్ని ఖండిస్తున్నాం. స్పన్నాం. జర్నలిస్టులకు కేసీఆర్ ముఖ్యమంత్రిగా ఉన్నప్పుడు 26,000 అక్రిడిటేషన్ కార్డులు ఇచ్చారు. రిపోర్టింగ్ జర్నలిస్టులు, డెన్స్ జర్నలిస్టులు అనే బేధం లేకుండా అక్రిడిటేషన్ కార్డులు ఇచ్చారు కేసీఆర్. కానీ, రేవంత్ రెడ్డి అక్రిడిటేషన్ కార్డులను 10 వేలకు తగ్గినామని చెప్పడం దుర్మార్గం. డెన్స్ జర్నలిస్టులకు జరుగుతున్న ఈ అన్యాయాన్ని బీఆర్ఎస్ పార్టీ పక్షాన తీవ్రంగా ఖండిస్తున్నాం. సోపర్ మీడియా, యూట్యూబ్ జర్నలిస్టులను బెదిరిస్తులుగా పోల్చడం దారుణం. జర్నలిస్టుల పోరాటానికి బీఆర్ఎస్ పూర్తిగా మద్దతు తెలుపుతుంది. రాబోయే అసెంబ్లీ సమావేశాల్లో జర్నలిస్టుల తరపున కాంగ్రెస్ ప్రభుత్వాన్ని నిలదీస్తాం' అని ఎమ్మెల్యే వెల్లడించారు.

నకిలీ గాంధీల మాటలు నమ్మరు

గాంధీల పేరుతో ఎన్ని పథకాలు ఉన్నాయో చెప్పాలి

బంగ్లా హిందువుల ఊచకోతపై కాంగ్రెస్ ఎందుకు మాట్లాడదు

మెదక్ జిజిఎం ఎంపి రఘునందన్ రావు విమర్శలు

హైదరాబాద్, డిసెంబరు 27: దేశంలో నకిలీ గాంధీల మాటలు ఎవరు నమ్మే పరిస్థితిలో లేరని బీజేపీ మెదక్ ఎంపీ రఘునందన్ రావు లేకుంటే నకిలీ గాంధీలకు మనసుగడ ఉండదని భయపడుతున్నారని విమర్శించారు. మహాత్మాగాంధీపై సోనియాగాంధీ కుటుంబానికి చిత్తశుద్ధి ఉంటే వారి హయాంలో గాంధీ పేరుతో ప్రవేశ పెట్టిన పథకాల శ్వేతపత్రం విడుదల చేయాలని డిమాండ్ చేశారు. 150 పథకాల్లో రెండు, మూడు పథకాలు మాత్రమే కాంగ్రెస్ గాంధీ పేరు పెట్టిందని ఆరోపించారు. బంగ్లాదేశ్ లో హిందువులపై జరిగే హింసపై కాంగ్రెస్ కనీసం ఎందుకు మాట్లాడటం లేదని ప్రశ్నల వర్షం కురిపించారు. శనివారం బీజేపీ రాష్ట్ర కార్యాలయంలో మీడియాతో మాట్లాడారు రఘునందన్ రావు. 'తండ్రి ఈవీఎంలు ప్రవేశపెడితే కొడుకు దాన్ని వ్యతిరేకిస్తాడు. మీరు గెలిస్తే ఈవీఎంలు పని చేస్తున్నట్లు.. మేము గెలిస్తే పని చేయనట్లు? ఇదెక్కడి సంస్కృతి ? రాహుల్ గాంధీకి తండ్రి అంటే గౌరవం, విశ్వాసం లేదు. ముక్తలైన కాంగ్రెస్.. దేశాన్ని ముక్కులుగా చేయాలని చూస్తోంది. గ్రామాల్లో పారిశుధ్య కార్యకలాపాలు, కంప్యూటర్ ఆపరేటర్లకు తప్ప రాష్ట్ర ప్రభుత్వం ఇంకెవరికీ పైసలు ఇవ్వదు. రేవంత్ రెడ్డి ప్రభుత్వం నుంచి పంచాయతీలకు రూపాయి అందడం లేదు. లోకల్ అడ్మినిస్ట్రేషన్ అనే పదానికి అర్థం లేకుండా కాంగ్రెస్ చేసింది. గతంలో కాంగ్రెస్ సర్పంచులను ఉత్తమ విగ్రహాలుగా మార్చింది. మల్లికార్జున ఖర్ ముందు.. మీ సొంత రాష్ట్రంలో పంచాయతీ చూసుకోండి. అక్కడ రేపు ఎన్నికలు వస్తే ఎవమవుతుందో అది చూసుకోండి' అని రఘునందన్ రావు విమర్శించారు.



అహం ఉన్న వ్యక్తికి ఎన్ని తెలివితేటలు ఉన్నా పరాభవం తప్పదు

ఒక మహానగరం లో ఒక గొప్ప శిల్పి వుండేవాడు. ఆయన శిల్పాలను ఎంత గొప్పగా చెక్కేవాడంటే, పేరు ప్రఖ్యాతులున్న విమర్శకులు కూడా ఆయన శిల్పాల్లో ఏ చిన్న తప్పునూ పట్టలేక పోయేవారు. ఆయన చెక్కిన శిల్పాలున్న పెద్ద గది లోకి వెళితే, అవన్నీ ప్రాణమున్న వాటివిగా, మన పక్కన వున్నట్టు, మనకు చేయి అందిస్తున్నట్టు, మనతో మాట్లాడుతున్నట్టు ... సజీవంగా వుండేవి.. ఎటూవంటివారైనా మంత్రముగ్ధులు కావాల్సిందే! ఆ అసాధారణ ప్రతిభ, నైపుణ్యం నెమ్మదిగా అతనిలో అహంభావాన్ని ధి జుస్తూ రి నింపాయి...

ఇదిలావుండగా, ఒకరోజు ఒక జ్యోతిష్సుడు ఆయన చేతిని, జన్మనక్షత్ర వివరాలను పరిశీలించి 'మీరు ఫలానా రోజు చనిపోతారు సమా!' అని చెప్పాడు.

శిల్పికి చెమటలు పట్టాయి, ఆయన ఇలా అనుకొన్నాడు, నేను బ్రహ్మ లాంటివాడిని కదా! ఆయన ధి బ్రహ్మ రి మనుషులను సృష్టిస్తే, ఆ రూపాలకు నేను ప్రతిరూపాలా.... అనిపించే శిల్పాలు సృష్టిస్తాను కాబట్టి, నేను అపర బ్రహ్మ అవుతాను. మృత్యువు వచ్చిన రోజున నా లోగో వున్న మరో ఏడు శిల్పాలను చెక్కి వుంచుతాను. అప్పుడు మృత్యు దేవత ప్రాణమున్న శిల్పి ఎవరో, బొమ్మ ఏదో కనుక్కోలేక వెళ్ళిపోతుంది. నేను మృత్యువుకు దొరకను అని ఉపాయం పన్నాడు

అచ్చు తనలాగా వున్న శిల్పాలు ఏడు చెక్కి, మృత్యు దేవత వచ్చే రోజున ఒక దాని వెనుక దాక్కున్నాడు...

మృత్యుదేవత ఆ గది లోకి వచ్చింది. శిల్పి శ్వాసను పూర్తిగా నియంత్రించి కదలకుండా నిలుచున్నాడు. దేవత వెతుకుతూ వస్తోంది. ఊపిరి బిగపట్టి చూస్తున్నాడు శిల్పి. ఇక కనుక్కోలేదులే అని అనుకొన్నాడు. శిల్పి ప్రతిభకు మృత్యు దేవత ఆశ్చర్య పోయింది. ఎంత ప్రయత్నం చేసినా జీవి ఎవరో... శిల్పమేదో... కనుక్కోలేక పోయింది



ది ఇక తనవల్ల కాదని వచ్చినదారినే వెళ్ళి పోవాలనుకొని వెనుతిరిగింది. శిల్పి అనందనాకి అవధులు లేవు. తన తెలివితేటలను తన కళా నైపుణ్యాన్ని తనలో తానే పొగుడుకుంటున్నాడు. ఇంతలో దేవత మళ్ళీ శిల్పాల వైపు తిరిగి "ఈ శిల్పి" ఎవరోకానీ, ఎంత అద్భుతంగా శిల్పాలు చెక్కాడు ! కానీ ఈ ఒక్క శిల్పంలోనే అతను ఒక చిన్న తప్పు చేసాడు! అంది...

'అంతే' ...

'మన అపరబ్రహ్మకు అహం దెబ్బబుంది. తన వృత్తి జీవితంలో ఇప్పటివరకు హేమాహేమిలు ఒక్కరు కూడా వంక పెట్టలేదు. అలాంటిది ఈరోజు తప్పు జరిగింది అంటుందా ! ఈ దేవత... అనుకున్నాడు. వెంటనే తాను దాక్కున్నాడు అన్న సంగతి కూడా మరచి కోపంతో '... ఏది ? ఎక్కడుంది తప్పు... చూపించు? అంతా చక్కగావుంది. ఏ తప్పు లేదు' అనేసాడు...

అప్పుడు మృత్యుదేవత నవ్వుతూ.... నాకు తెలుసు అందులో ఏ తప్పు లేదని. కానీ నిన్ను గుర్తించడానికి చెప్పానంతే. నేనేమీ నిన్ను పట్టుకోలేదు, నీకు నువ్వే పట్టుబడ్డావు! ' ప్రాణాధారమైన నీ శ్వాసన కూడా నియంత్రించ గలిగావు కానీ, నీ అహంభావాన్ని మాత్రం నియంత్రించ లేకపోయావు. చివరకు అదే నిన్ను పట్టించింది'. అని ఆయన్ను తీసుకెళ్ళి పోయింది' ...

'మనం పెంచుకోనే అహంభావం అంత ప్రమాదకరమైనది...

'అది సత్యాన్ని చూడనివ్వదు, వాస్తవాన్ని తెలుసుకోనివ్వదు, మనం అనుకొన్నదే సరేంది, ఇతరులదే తప్పు అని మనం అనుకొనేలాగా చేస్తుంది. నెమ్మదిగా అది స్వార్థానికి దారి తీసి 'నేను బాగుంటే చాలు, నా కుటుంబం బాగుంటే చాలు' అనుకొంటాము. స్వార్థం ప్రకృతి విరుద్ధం, దైవం నుండి మనకు అందాల్సిన అనుగ్రహాన్ని అడ్డు



కానే దెయ్యం స్వార్థం' ...

'మీరు గమనించారా ?'

"అహంభావం" అనే పదం లోంచి 'అహం' తీసేస్తే మిగిలేది ' భావం ' అంటే ' అర్థం' అర్థమైతే అనర్థం జరగదు" ...

టామ్ అండ్ జెర్రీ ఆటలా?!



ఇంట్లో ఒక్కరి కన్నా ఎక్కువ పిల్లలు ఉన్నారంటే.. ప్రతినీత్యం టామ్ అండ్ జెర్రీ షోనే! కొట్లాటలు, అలకలు, పేచీలు, ఒకరిపై ఒకరి ఫిర్యాదులు.. ఇవన్నీ కామనే! కాదేదీ గొడవకు అనర్హం అన్నట్లుగా.. బట్టలు మొదలుకొని భోజనం, టీవీ షోలు, రిమోట్లు, బొమ్మలు ఇలా ప్రతీది తగువుకు కారణం అవుతుంటాయి! అయితే, తోబుట్టువులు ఇలా చీటికీమాటికీ గొడవ పడటానికి మరెన్నో కారణాలు ఉన్నాయని నిపుణులు చెబుతున్నారు. వాటిని తెలుసుకొని, సరైన జాగ్రత్తలు తీసుకుంటే.. పిల్లల మధ్య ఉద్రిక్తతలను తగ్గించవచ్చని అంటున్నారు.

పిల్లల మధ్య అభిప్రాయ భేదాలు రావడం సహజమే! ఎందుకంటే.. ఒక్కొక్కరి ఆలోచనలు, భావాల్లో ఎన్నో తేడాలు కనిపిస్తాయి. వారి అభిరుచులు కూడా వేరువేరుగా ఉంటాయి. అవే.. వారి మధ్య గొడవలకు కారణం అవుతాయి. ఉదాహరణకు ఇంట్లో ఒకే టీవీ ఉన్నప్పుడు.. ఒకరికి కార్టూన్ చూడాలనిపిస్తే.. మరొకరు సినిమా చూడాలని మారాం చేస్తారు. అది ముదిరి గొడవకు కారణం అవుతుంది. అయితే, చిన్నప్పుడు ఎలా ఉన్నా.. పెద్దయ్యాక కూడా వారి ప్రవర్తన అలాగే ఉంటే భవిష్యత్లో చాలా ఇబ్బందులు పడాల్సి వస్తుంది. కాబట్టి, ఇంట్లో పిల్లలు చీటికీమాటికీ గొడవలు పడుతూ ఉంటే.. తల్లిదండ్రులు కొన్ని జాగ్రత్తలు పాటించాల్సిన అవసరం ఉన్నది.

ప్రతి దానికి గొడవ పడటం, తిట్టుకోవడం లాంటివి కాకుండా.. సమస్యలను శాంతియుతంగా పరిష్కరించుకునేలా చూడాలి. వారి భావాలను స్వేచ్ఛగా వ్యక్తపరిచేలా ప్రోత్సహించాలి. కోపం, బాధ వంటివి కలిగినప్పుడు వాటిని మాటల్లో చెప్పేలా చూడాలి. పిల్లలతో విడివిడిగా సమయం గడపాలి. దీనివల్ల వారిలో భేదభాతా భావం పెరుగుతుంది. చిన్నారుల చిన్నచిన్న గొడవలను వారే పరిష్కరించుకునేలా చూడండి. మీరు మధ్యలో తలదూరిస్తే.. మొదటికే మోసం వస్తుంది. అయితే, గొడవ ముదురుతున్నట్లు అనిపిస్తే.. వెంటనే జోక్యం చేసుకొని, సమస్యకు పరిష్కారం చూపండి.

పిల్లల మధ్య సానుకూల సంబంధాన్ని పెంపొందించండి. ఇద్దరూ కలిసి ఆడుకునేలా, ఒకరికొకరు సహాయం చేసుకునేలా ప్రోత్సహించండి.

ఎవరో ఒకరు కాదు.. ఇద్దరూ ఒకరికొకరు క్షమాపణలు చెప్పేలా చూడండి. ఏదైనా మంచి పని చేసినప్పుడు ఒకరినొకరు ఎంకరేజీ చేసుకోవాలని చెప్పాలి. దీని వల్ల వారిద్దరి మధ్య మంచి పాజిటివిటీ ఉంటుంది.

గోల్డెన్ మిల్క్ తాగుదాం

శీతాకాలంలో ఎదురయ్యే ఆరోగ్య సమస్యలను నివారించడంలో గోల్డెన్ మిల్క్ అదృశ్యంగా పనిచేస్తాయని నిపుణులు చెబుతున్నారు. రోజూ ఒక గ్లాసు గోల్డెన్ మిల్క్ తాగడం వల్ల కలిగే ప్రయోజనాలివే...

స్టవ్ మీద గిన్నె పెట్టి ఒక గ్లాసు పాలు పోసి అర చెంచా పసుపు, చిలికెడు మిరియాల పొడి వేసి బాగా మరిగించాలి. తరువాత పాలను స్టవ్ మీద నుంచి దించి గ్లాసులో పోయాలి. అందులో ఒక చెంచా టెల్లం పొడి లేదా తేనె కలిపి ఉదయాన్నే అల్పాహారానికి ముందు లేదా రాత్రి పడుకునేముందు తాగితే మంచి ఫలితాలు కనిపిస్తాయి. రోగనిరోధక శక్తి పెరిగి అంటువ్యాధులు దరిచేరవు.

చలి వల్ల నిద్ర సరిగా పట్టనివారికి ఈ పాలు ఔషధంలా పనిచేస్తాయి. పాలలో ఉండే ట్రిప్టోఫాన్ అనే అమైనోయాసిడ్.. ఒళ్లు నొప్పులను తగ్గించి గాఢమైన నిద్ర వచ్చేలా చేస్తుంది. మిరియాలలో ఉండే ఫైబెరిన్ అనే అల్బులాయిడ్ సమృద్ధినా.. జీర్ణక్రియను వేగవంతం చేస్తాయి.

పాలలోని ఆరోగ్యకరమైన కొవ్వులు, పసుపులోని యాంటీ ఆక్సిడెంట్లు కలిసి చర్మాన్ని తేమతో నింపుతాయి. దీంతో చర్మం మృదువుగా చక్కని




ఛాయతో మెరుస్తుంది. ఎముకలు బలోపేతమవుతాయి. గోల్డెన్ మిల్క్ తాగడం వల్ల శరీర ఉష్ణోగ్రత పెరిగి రక్తప్రసరణ మెరుగుపడుతుంది. పసుపులో ఉండే కర్మమిన్.. చలికాలంలో ఎదురయ్యే కీళ్లవాతాన్ని, కండరాల సమస్యలను నివారిస్తుంది. జలుబు, గొంతునొప్పి, జ్వరం లాంటి రుగ్మతల నుంచి ఉపశమనం కలిగిస్తుంది.

పిల్లల పెదవులకు...



చలి గాలులకు పిల్లల పెదవులు కూడా పొడిబారి పగులుతుంటాయి. చిన్న చిట్టాలతో ఈ పగుళ్లను తగ్గించవచ్చు. నెలల పిల్లలకు తరచుగా పెదవులు ఎండినట్లు నల్లగా మారి పగులుతుంటాయి. అలాంటప్పుడు తల్లిపాలతో పిల్లల పెదవులు తడిచేలా చేస్తే సరిపోతుంది. ఇంట్లో తయారుచేసిన లేదా రసాయనాలు కలుపని



ప్రయోజనం ఉంటుంది. కలబంద గుఱ్ఱ, తేనెలలో ఒకదాన్ని పెదవులకు రాసి వేలితో మెల్లగా మర్చన చేయాలి. ఇలా తరచూ చేస్తూ ఉంటే తేమ నిండి పెదవుల పగుళ్లు తగ్గుతాయి. చిన్న గిన్నెలో ఒక చెంచా బీట్ రూట్ రసం, ఒక చెంచా వంచదార వేసి ఒకసారి కలపాలి. వెంటనే ఈ మిశ్రమాన్ని పిల్లల పెదవుల మీద రాసి వేళ్లతో సున్నితంగా రుద్దాలి. తరువాత నీళ్లతో కడిగి కొద్దిగా నెయ్యి రాస్తే ప్రయోజనం కనిపిస్తుంది.

బాక్సింగ్‌డే టెస్ట్‌లో ఇంగ్లాండ్‌దే గెలుపు!

యాషెస్ సిరీస్‌లో ఇంగ్లాండ్ ఎట్టుకేలకు విజయం
14 ఏళ్ల నిరీక్షణ తర్వాత విక్టరీ రెండు రోజుల్లోనే ముగిసిన టెస్టు మ్యాచ్

యాషెస్ సిరీస్‌లో ఇంగ్లాండ్ ఎట్టుకేలకు విజయం సాధించింది. మెల్‌బోర్న్ క్రికెట్ గ్రౌండ్ వేదికగా జరిగిన బాక్సింగ్ డే టెస్టులో ఆస్ట్రేలియాపై ఇంగ్లాండ్ నాలుగు వికెట్ల తేడాతో నగ్గింది. 175 పరుగుల లక్ష్యంతో దిగిన ఇంగ్లాండ్ ఆరు వికెట్లు కోల్పోయి ఛేదించింది. ఓపెనర్లు జాక్ క్రావీ (37 పరుగులు), టెన్ డెకెట్ 34 పరుగులు), జాకబ్ బెథెల్ (40 పరుగులు) రాణించారు. ఆస్ట్రేలియా బౌలర్లలో స్కాట్ బోలాండ్, రిచర్డ్సన్, మిచెల్ స్టార్క్ తలో 2 వికెట్లు పడగొట్టారు.పూర్తిగా బౌలర్ల ఆధిపత్యం నడించిన ఈ మ్యాచ్ రెండు రోజుల్లోనే ముగిసింది. 14 ఏళ్ల సుదీర నిరీక్షణ తర్వాత ఆస్ట్రేలియా గడ్డపై ఇంగ్లాండ్ టెస్టు మ్యాచ్ గెలిచింది. 2010-11లో చివరిసారిగా ఆసీస్ గడ్డపై ఇంగ్లాండ్ గెలుపొందింది.175 పరుగుల లక్ష్యంతో రెండో ఇన్నింగ్స్ బరిలోకి దిగిన ఇంగ్లాండ్ 32.2 ఓవర్లలో 6 వికెట్లకు 178 పరుగులు గెలుపొందింది. జాకోబ్ బెథెల్(46 బంతుల్లో 5 ఫోర్లతో 40), టెన్ డెకెట్(26 బంతుల్లో 4 ఫోర్లు, సిక్స్‌తో 34), జాక్ క్రావీ(48 బంతుల్లో 3 ఫోర్లు, సిక్స్‌తో 37) టాప్ స్కోరర్లుగా నిలిచారు. ఆస్ట్రేలియా బౌలర్లలో మిచెల్ స్టార్క్, జై రిచర్డ్సన్, స్కాట్ బోలాండ్ రెండో వికెట్లు తీసారు. అంతకుముందు ఓవర్-నైట్ స్కోర్ 4-0తో ఆసీస్ రెండో ఇన్నింగ్స్ బ్యాటింగ్ కొనసాగించింది. సెకండ్ ఇన్నింగ్స్‌లో 34.3 ఓవర్లలో 132 పరుగులకు ఆలోట్ అయ్యింది. తొలి ఇన్నింగ్స్‌లో 42 పరుగుల ఆధిక్యం కలుపుకొని ఇంగ్లాండ్‌కు 175 పరుగుల టార్గెట్‌ను నిర్దేశించింది. తొలి ఇన్నింగ్స్‌లో మొదట ఆస్ట్రేలియా 152 పరుగులకు ఆలోట్ కాగా, ఇంగ్లాండ్ 110 రన్స్‌కు కుప్పకూలింది. దీంతో ఈ టెస్టులో తొలి రోజే 20 వికెట్లు కూలాయి. ఇక రెండో రోజూ బౌలర్ల ఆధిపత్యం కొనసాగడంతో రెండు రోజుల్లోనే టెస్టు మ్యాచ్ ముగిసింది.ఈ టెస్టు మ్యాచ్‌లో బౌలర్ల జోరు కొనసాగింది. ఇరుజట్లలోని పేసర్లు నిప్పులు చెరిగారు. బౌ



లర్లదే ఆధిపత్యంగా సాగిన ఈ టెస్టులో ఇరు జట్లలోని ఏ బ్యాటర్ కూడా 50ం స్కోర్ చేయలేదు. తొలుత ఆసీస్‌ను ఇంగ్లాండ్ బౌలర్లు టంగ్, అలీసన్, బ్రెండన్ కార్న్, బెన్ స్టోక్స్ కట్టిడి చేయగా, అనంతరం ఇంగ్లాండ్‌ను ఆసీస్ బౌలర్లు నెసర్, బోలాండ్, మిచెల్ స్టార్క్ , కామెరూన్ గ్రీన్ అడ్డుకున్నారు. రెండో ఇన్నింగ్స్‌లోనూ పేసర్ల సత్తా చాటారు. మ్యాచ్‌లో కూలిన మొత్తం 36 వికెట్లను కూడా పేసర్లే పడగొట్టడం విశేషం. ఇక రెండు ఇన్నింగ్స్‌ల్లో కలిపి 7 వికెట్లు పడగొట్టిన ఇంగ్లాండ్ పేసర్ జోష్ బంగ్‌కు షేయర్ ఆఫ్ ది మ్యాచ్ అవార్డు దక్కింది. గత 15ఏళ్లలో ఆస్ట్రేలియా గడ్డపై ఇంగ్లాండ్‌కు ఇదే తొలి విజయం కావడం విశేషం. ఆసీస్ గడ్డపై ఇంగ్లాండ్ చివరిసారిగా 2010-11 యాషెస్‌ను 3-1తో దక్కించుకుంది. ఆ తర్వాత 15ఏళ్ల నుంచి ఇంగ్లాండ్‌కు అక్కడ ఒక్క విజయం కూడా దక్కలేదు. ఈ మధ్య కాలంలో ఇంగ్లీష్ జట్టు 18 టెస్టులు ఆడింది.

అందులో 16 మ్యాచ్‌ల్లో ఓడగా, రెండింటిని డ్రా చేసుకుంది. తాజా విజయంతో ఆసీస్ గడ్డ మీద 5,468 రోజుల తర్వాత ఓటముల పరంపరకు ప్రేక్ పడింది. మెల్‌బోర్న్ వేదికగా జరిగిన ఈ టెస్టు మ్యాచ్ మరో అరుదైన ఘనత సాధించింది. తొలి రోజైన శుక్రవారం ఈ మ్యాచ్ చేసేందుకు 94, 199 మంది అభిమానులు స్టేడియానికి వచ్చారు. ఓ టెస్టు మ్యాచ్‌కు హాజరైన ప్రేక్షకుల్లో ఇది అత్యధికం. ఇక శనివారం కూడా భారీగానే ఫ్యాన్స్ హాజరయ్యారు. తొలి రోజులో పోలిస్ట్ కాస్త తక్కువగా వచ్చారు. రెండో రోజు (శనివారం) 92,045 మంది మెల్‌బోర్న్ మైదానంలో లైవ్ మ్యాచ్ చూశారు. కాగా, ఈ యాషెస్‌లో హ్యూటీక్ ఓటముల తర్వాత ఇంగ్లాండ్‌కు ఇదే తొలి విజయం. ఇప్పటికే సిరీస్‌ను ఆసీస్ 3-1తో సొంతం చేసుకుంది. ఇక ఇరుజట్ల మధ్య ఐదో టెస్టు మ్యాచ్ సిడ్నీ వేదికగా 2026 జనవరి 04న జరగనుంది.



ఆస్ట్రేలియా ఓటమితో టీమిండియాకు లాభం..

ఆస్ట్రేలియా, ఇంగ్లాండ్ బాక్సింగ్ డే టెస్ట్ కేవలం 2 రోజుల్లోనే ముగిసింది. నాలుగో టెస్టులో మొదటి రోజు ఆస్ట్రేలియా తొలి ఇన్నింగ్స్‌లో 152 పరుగులకు ఆలోట్ అయింది. అయితే ఇంగ్లాండ్ ప్రదర్శన ఆసీస్ కంటే దారుణంగా ఉంది. ఇంగ్లాండ్ తొలి ఇన్నింగ్స్‌లో 110 పరుగులకు ఆలోట్ అయింది. రెండో ఇన్నింగ్స్‌లో కూడా ఆస్ట్రేలియా పరిస్థితిలో మార్పు రాలేదు. ఆసీస్ రెండో ఇన్నింగ్సులో 132 పరుగులు మాత్రమేచేసింది. 175 పరుగుల లక్ష్యాన్ని ఇంగ్లాండ్ మూడో సెషన్‌లో ఛేదించింది. తొలి ఇన్నింగ్స్ లో తడబడిన ఇంగ్లాండ్ రెండో ఇన్నింగ్స్ లో రాణించింది. దాంతో ఆసీస్ గడ్డమీద 4 వికెట్ల తేడాతో విజయం సాధించింది. ఐసీసీ వరల్డ్ టెస్ట్ ఛాంపియన్‌షిప్ 2025-2027 సైకిల్‌లో ఇది ఆస్ట్రేలియాకు తొలి ఓటమి. ఈ మ్యాచ్ ఫలితం భారత జట్టుకు కూడా కొంత ప్రయోజనం చేకూర్చింది.మెల్‌బోర్న్ టెస్టు లో టాప్ గెలిచి ఇంగ్లాండ్ ముందుగా బౌలింగ్ ఎంచుకుంది. ఇంగ్లాండ్ తరపున తొలి ఇన్నింగ్స్‌లో జోష్ టంగ్ 5 వికెట్లు పడగొట్టడంతో ఆతిథ్య జట్టు ఆస్ట్రేలియా తొలి ఇన్నింగ్స్ లో 152 పరుగులకు ఆలోట్ అయింది. ఆ తర్వాత ఆస్ట్రేలియా బౌలర్లు మైఖేల్ నెసర్, స్కాట్ బోలాండ్ విరుచుకుపడటంతో ఇంగ్లాండ్ 110 పరుగులకే ఆలోట్ అయింది. మైఖేల్ 4 వికెట్లు, స్కాట్ 3 వికెట్లు తీశారు. మిచెల్ స్టార్క్ ఇద్దరు బ్యాట్స్‌మెన్‌లను బెట్ చేశాడు. రెండో ఇన్నింగ్స్ మరింత ఉత్పేథంగా సాగింది. ఇంగ్లాండ్ బౌలర్లు చెలరేగడంతో ఆస్ట్రేలియా రెండో ఇన్నింగ్స్‌లో 8 మంది బ్యాట్స్‌మెన్‌లు రెండంతల స్కోరు కూడా చేయలేకపోయారు. ట్రావిస్ హెడ్ 46, స్టీవ్ స్మిత్ 24 పరుగులు చేశారు. లక్ష్యాన్ని ఛేదించే క్రమంలో ఇంగ్లాండ్ తరపున జాక్ క్రావీ (37), టెన్ డెకెట్ (34) మంచి ఆరంభాన్ని అందించారు. ఆ తర్వాత జాకబ్ బెథెల్ 40 పరుగులతో విజయంలో కీలకపాత్ర పోషించాడు. ఐసీసీ వరల్డ్ టెస్ట్ ఛాంపియన్‌షిప్ 2025-27 సైకిల్‌లో ఇది ఇంగ్లాండ్‌కు మూడో విజయం మాత్రమే. ఆస్ట్రేలియా క్రికెట్ జట్టు ఇంగ్లాండ్‌తో జరుగుతున్న 5 మ్యాచ్‌ల టెస్ట్ సిరీస్‌ను ఇప్పటికే గెలిచింది. ఐసీసీ వరల్డ్ టెస్ట్ ఛాంపియన్‌షిప్ 2025-2027 సైకిల్‌లో ఇది ఆస్ట్రేలియాకు తొలి పరాజయం. ఈ ఓటమి తర్వాత కూడా జట్టు పాయింట్ల పట్టికలో మొదటి స్థానంలోనే ఉంది. అయితే ఈ ఓటమితో ఆస్ట్రేలియా గెలుపు శాతం 100 నుండి 85.71కి తగ్గింది. జట్టుకు 72 పాయింట్లు ఉన్నాయి. ఈ ఓటమి భారత్ సహా ఇతర జట్లకు కలిస్తానుంది. ఎందుకంటే ఆసీస్ మొదటి 6 టెస్టుల్లో ఒక్క టెస్టు కూడా ఓడిపోలేదు. దబ్బాకాపి పాయింట్ల పట్టికలో న్యూజిలాండ్ జట్టు రెండో స్థానంలో ఉంది. న్యూజిలాండ్ 3 మ్యాచ్‌లలో 2 గెలిచింది. ఆస్ట్రేలియా ఈ ఓటమితో న్యూజిలాండ్‌తో పాటు దక్షిణాఫ్రికా, శ్రీలంక, పాకిస్తాన్‌లకు, భారత్‌కు ప్రయోజనం కలిగింది. భారత జట్టు 9 టెస్టుల్లో 4 మ్యాచ్‌లు గెలిచి, 4 టెస్టులో ఓడిపోయింది. ఒక మ్యాచ్ డ్రా అయింది. ఇండియా 48.15 గెలుపు శాతంతో పట్టికలో ఆరో స్థానంలో ఉంది.

బౌలర్‌కు సర్‌పైజ్ ఇచ్చిన విరాట్ కోహ్లా..

విజయ్ హజారే ట్రోఫీలో విరాట్ కోహ్లాని బెట్ చేసిన గుజరాత్ స్పిన్సర్ విశాల్ జైస్వాల్‌ను అందరూ ప్రశంసిస్తున్నారు. విశాల్ చేసిన ఒక బంతికి కింగ్ కోహ్లా ముందుకు వచ్చి ఫాట్ ఆడబోయాడు. కానీ ముందుకు వచ్చిన తర్వాత కోహ్లా ఆ ఫాట్ ఆడలేనని గ్రహించి, డిఫెన్స్ చేయబోయాడు. అయితే కోహ్లా బంతిని ఆపలేకపోయాడు. బంతి టర్న్ అయి బయటకు వెళ్లింది, వికెట్ కీపర్ స్టంప్ చేసి కోహ్లా ఇన్నింగ్స్‌ను ముగించాడు. అయితే విజయ్ హజారే ట్రోఫీలో ఈ మ్యాచ్ ఢిల్లీ గెలిచింది. మ్యాచ్ తర్వాత కోహ్లా తన వికెట్ తీసిన బౌలర్ విశాల్‌కు ఒక స్పెషల్ గిఫ్ట్ ఇచ్చాడు. రన్ షేషిన్ విరాట్ కోహ్లాతో పాటు ఢిల్లీకి చెందిన నలుగురు బ్యాట్స్‌మెన్‌లను విశాల్ జైస్వాల్ బెట్ చేశాడు. అతను నిశీష్ రాణా, నిషేద్ పంత్, అర్వింద్ రాణాలను బెట్ చేశాడు. అందులో కోహ్లా వికెట్ చాలా ప్రత్యేకం. విశాల్ మాట్లాడుతూ, కోహ్లా వికెట్ జీవితాంతం మర్చిపోలేనని చెప్పాడు.విశాల్ జైస్వాల్ విరాట్ కోహ్లాని బెట్ చేసిన వీడియోను ఇన్స్టాగ్రామ్‌లో షేర్ చేస్తూ, “ప్రపంచ క్రికెట్‌లో అతన్ని దామినేట్ చేయడం చూడటం నుంచి, అతడితో ఒక స్టేడియంలో ఆడటం, ఆపై కోహ్లా వికెట్ తీయడం వరకు, ఇది నేను ఎప్పుడూ ఊహించని ఒక క్షణం. విరాట్ భాయ్ వికెట్ తీయడం నేను ఎప్పుడీకీ గుర్తుంచుకోనే క్షణం. ఈ అవకాశం, ఈ జర్నీ, ఈ ఆట నాకు ఇచ్చిన ప్రతిదానికి నేను కృతజ్ఞుడను” అని క్యాప్షన్‌లో రాశాడు. తన వికెట్ తీసిన బంతిపై కోహ్లా సంతకం చేసి ఆ బౌలర్ విశాల్ జైస్వాల్‌కు స్పెషల్ గిఫ్ట్ ఇచ్చాడు. యంగ్ బౌలర్ ను ప్రత్యేకంగా అభినందించడంతో పాటు అతడితో నూతనోత్సాహాన్ని నింపేందుకు కోహ్లా తన వికెట్ తీసిన బౌలర్ కు ఆ బంతిపై సిగ్నచర్ చేసి ఇచ్చాడు. దాంతో ఆ బౌలర్ కు ఈ జీవితంలో మరుపురాని క్షణంలా మారిపోయింది. విరాట్ కోహ్లా 2010 తర్వాత మొదటిసారి విజయ్ హజారే ట్రోఫీలో భాగస్వామి అయ్యాడు. కోహ్లా డిసెంబర్ 24న ఆంధ్రతో జరిగిన మొదటి మ్యాచ్‌లో 131 పరుగులు చేశాడు. 101 బంతుల్లో ఆడిన ఈ ఇన్నింగ్స్‌లో అతను 3 సిక్సర్లు, 14 ఫోర్లు కొట్టాడు. కోహ్లా రెండో మ్యాచ్‌లో గుజరాత్‌పై 61 బంతుల్లో 1 సిక్సర్, 13 ఫోర్ల సహాయంతో 77 పరుగులు చేశాడు. కోహ్లా విజయ్ హజారే ట్రోఫీలో తొలి 2 మ్యాచ్‌లు మాత్రమే ఆడేందుకు ఢిల్లీ జట్టుతో చేరాడు. అయితే అతను ఢిల్లీ కోసం మరో మ్యాచ్ ఆడే అవకాశం ఉందని వార్తలు ప్రచారంలో ఉన్నాయి. కానీ ఇది న్యూజిలాండ్‌తో జరిగే వచ్చే సిరీస్ కోసం జట్టుతో చేరడంపై ఆధారపడి ఉంటుంది.



హర్షన్ ప్రీత్ కార్ అరుదైన ఘనత..

అంతర్జాతీయ టీ20 క్రికెట్‌లో టీమిండియా మహిళా జట్టు కెప్టెన్ హర్షన్ ప్రీత్ కార్ చరిత్ర సృష్టించింది. మహిళల టీ20 క్రికెట్‌లో అత్యధిక మ్యాచ్‌ల్లో విజయాన్ని అందించిన కెప్టెన్‌గా రికార్డులకు ఎక్కింది. తిరువనంతపురం వేదికగా శ్రీలంకతో జరిగిన మూడవ టీ20 మ్యాచ్‌లో.. భారత్ విజయం సాధించడం ద్వారా హర్షన్ ఈ అరుదైన ఘనత అందుకుంది. టీ20లో కెప్టెన్‌గా హర్షన్‌కు ఇది 77వ విజయం. ఈ క్రమంలో ఆస్ట్రేలియా దిగ్గజ షేయర్ మెగ్ లాన్నింగ్‌ను అధిగమించింది. మెగ్ లాన్నింగ్ 100 మ్యాచ్‌ల్లో ఆసీస్‌కు కెప్టెన్‌గా వ్యవహరించగా 76 మ్యాచ్‌ల్లో విజయాన్ని అందించింది. ఇక హర్షన్ విషయానికి వస్తే.. 130 మ్యాచ్‌ల్లో సారథ్యం వహించగా 77 మ్యాచ్‌ల్లో గెలిపించింది.అంతర్జాతీయ టీ20 క్రికెట్‌లో ఒకే ప్రత్యర్థిపై అత్యధిక విజయాలను అందించిన కెప్టెన్‌గా హర్షన్ ప్రీత్ కార్ చరిత్ర సృష్టించింది. శ్రీలంకపై కెప్టెన్‌గా హర్షన్‌కు ఇది 16వ విజయం. ఇక మ్యాచ్ విషయానికి వస్తే.. ఈ మ్యాచ్‌లో శ్రీలంక మహిళల జట్టు మొదట బ్యాటింగ్ చేసింది. నిరీ?త 20 ఓవర్లలో 7 వికెట్ల



నష్టానికి 112 పరుగులు చేసింది. భారత బౌలర్లలో పేసర్ రేణుకా సింగ్ నాలుగు వికెట్లు పడగొట్టింది. స్పిన్సర్ డిప్తి శర్మ మూడు వికెట్లు తీసింది. ఆ తరువాత షెఫాలి వర్మ (79 నాట్‌ౌట్ బీ 42 బంతుల్లో 11 ఫోర్లు, 3 సిక్సర్లు) దంచికొట్టడంతో

113 పరుగుల లక్ష్యాన్ని భారత్ 13.2 ఓవర్లలో రెండు వికెట్లు కోల్పోయి అందుకుంది. ఈ విజయంతో భారత జట్టు ఐదు మ్యాచ్‌ల టీ20 సిరీస్‌ను మరో రెండు మ్యాచ్‌లు మిగిలి ఉండగానే సొంతం చేసుకుంది.

ఐపీఎల్‌లో బంగ్లా క్రికెటర్లు ఆడితే పిచ్‌లు డ్యామేజ్ చేస్తాం

ఐపీఎల్‌లో బంగ్లా ప్లేయర్లు ఉండకూడని సాధువుల వార్నింగ్

బంగ్లాదేశ్‌లో చెలరేగిన హింస తాజాగా ఇండియన్ ప్రీమియర్ లీగ్ (ఐపీఎల్) వరకు చేరుకుంది. అక్కడి నిరసనల సెగలు ఐపీఎల్‌ను తాకాయి. వచ్చే ఏడాది వేసవిలో జరగనున్న ఐపీఎల్‌లో బంగ్లాదేశ్ ఆటగాళ్లు ఆడేందుకు అనుమతిస్తే, ఐపీఎల్ మ్యాచ్‌లను అడ్డుకుంటామని మధ్యప్రదేశ్ ఉజ్జయిన్‌కు చెందిన సాధువులు, హిందూ మత పెద్దలు హెచ్చరిక జారీ చేశారు. ఈ లీగ్‌లో బంగ్లా ప్లేయర్లు ఆడేందుకు వీలేదని వారు పేర్కొన్నారు.ఇటీవల బంగ్లాదేశ్‌లో జరిగిన ఈ అసామాజిక దాడిలో హిందూ సమాజానికి చెందిన ఇద్దరు వ్యక్తులు మృతి చెందారు. దీంతో యావత్ హిందూ సమాజం దిగ్భ్రాంతికి గురైంది. ఈ క్రమంలోనే ఉజ్జయిన్ రివేముత్‌శ్వర్ మహాదేవ్ ఆలయ ప్రధాన పూజారి మహావీర్ నాథ్ ఈ కీలక వ్యాఖ్యలు చేశారు. ఐపీఎల్‌లో బంగ్లాదేశ్‌కు చెందిన

క్రికెటర్లు పాల్గొన్నట్లైతే, ఆ మ్యాచ్‌లను ఆపడానికి సాధువులు, యాధులు స్టేడియంలోకి ప్రవేశిస్తారని హెచ్చరించారు. మైదానంలోని పిచ్‌లను ధ్వంసం చేసి మ్యాచ్‌లకు అంతరాయం కలిగిస్తామని తీవ్ర హెచ్చరిక జారీ చేశారు.యితే బంగ్లాదేశ్‌లో అనుమతిస్తున్నారంటూ సాధువులు మండిపడ్డారు. బంగ్లాదేశ్‌కు చెందిన ఏ క్రికెటర్ కూడా ఐపీఎల్‌లో ఆడేందుకు అనుమతించకూడని తెలిపారు. ఈ మేరకు ప్రముఖ వార్తా ఏజెన్సీ IANSతో పేర్కొన్నారు.2026 మిసీ వేలంలో బంగ్లాదేశ్ ఆటగాడు ముస్తాఫిజర్ రహమాన్‌ను కోల్‌కతా నైట్ రైడర్స్ భారీ ధరకు దక్కించుకుంది. అతడిని రూ. 9.20 కోట్ల భారీ ధరకు దక్కించుకుంది. 2016

నుంచి ఈ బంగ్లా ఫాస్ట్ బౌలర్ ఐపీఎల్ ఆడుతున్నాడు. గత 10 సీజన్లలో అతడు ఇప్పటికాదా ఐదు ప్రాంఛైజీలకు ప్రాతినిధ్యం వహించాడు. గత సీజన్లో ముస్తాఫిజర్ దిల్లీ క్యాపిటల్స్ తరపున కేవలం మూడు మ్యాచ్‌లే ఆడాడు. మొత్తం మీద ఐపీఎల్‌లో 60 మ్యాచ్‌ల్లో 65 వికెట్లు పడగొట్టాడు. ఓవరాల్‌గా ఈ ఐపీఎల్‌లో బంగ్లాదేశ్ నుంచి ముస్తాఫిజర్ ఒక్కడే ఆడనున్నాడు. అయితే ప్రస్తుతం నెలకొన్న పరిస్థితుల్లో కోల్‌కతా నైట్‌రైడర్స్ ఎలా వ్యవహరిస్తుందోనని అసక్తి నెలకొంది. ఇలాంటి హెచ్చరికల వేళ కేకేఆర్ ఎలా స్పందిస్తుందో చూడాలి. ఈ ఐపీఎల్‌లో బంగ్లా నుంచి ఓవరాల్‌గా ముస్తాఫిజర్ ఒక్కడే వేలంలో అమ్ముడైయ్యాడు. మరి అతడిని ఆడిస్తుందా? లేదా అనేది తెలియాలంటే ఇంకొన్ని నెలలు ఆగాల్సిందే!

చిగురుమామిడి, జనతా న్యూస్: గ్రామంలో విధి నిర్వహణలో అంతిమభావంతో పనిచేసే ఉద్యోగులకు ఎల్లప్పుడూ సముచిత గుర్తింపు లభిస్తుందని లక్ష్మీ చారిటబుల్ ట్రస్టు చైర్మన్, సీనియర్ జర్నలిస్టు గాదా రఘునాథరెడ్డి పేర్కొన్నారు. శనివారం చిగురుమామిడి మండలంలో ఇంద్రుర్ గ్రామ విద్యుత్ సెక్షన్ కాన్వాల్యూషన్లో జరిగిన వేర్పాటు, కొత్తగా బాధ్యతలు చేపట్టిన ఉద్యోగులను లక్ష్మీ ఆధ్వర్యంలో ఆయన ఘనంగా సన్మానించారు. ఇంద్రుర్ గ్రామంలో లైన్ ఇన్స్పెక్టర్ గా పనిచేసిన బోనాద్రి రాములు పదోన్నతి పొంది తాడికలకు సీనియర్ లైన్ ఇన్స్పెక్టర్ గా బదిలీ కాగా, ఆయన స్థానంలో రేకొండకు చెందిన తీగల రవీంద్రం పదోన్నతిపై ఇంద్రుర్ లైన్ ఇన్స్పెక్టర్ గా బాధ్యతలు చేపట్టారు. ఈ సందర్భంగా నక్షత్ర ఏక అవ్వేష్, సబ్ ఇంజనీర్ హరికృష్ణతో కలిసి రఘునాథరెడ్డి వీరధర్మి శాలువాలుతో సన్మానించినప్పుడు ఆలైన్ గుర్తింపు లభిస్తుందని సూచించారు. ముఖ్యంగా విద్యుత్ ఉద్యోగులు రైతలకు నిరంతరం అందుబాటులో ఉండి సేవలు అందించాలని కోరారు. గతంలో రాములు కష్టం రైతలకు అందించిన సేవలను ఆయన ఈ సందర్భంగా కీర్తించారు. ఈ కార్యక్రమంలో విద్యుత్ శాఖ సిబ్బంది పైసాబ్, బండి రాజయ్య, రమేష్, పరశ్, బాబురావు, కాన్వాల్యూ సహాయకుడు పోతరవేటి కుమారస్వామి పాల్గొన్నారు.


సంక్రాంతికి సందడి చేయనున్న చిరు, వెంకే



ఆర్ యూ రెడీ సాంగ్ ప్రోమో విడుదల

'ఆర్ యూ రెడీ' అంటూ ప్రేక్షకులను అలరించేందుకు సిద్ధమయ్యారు అగ్రకథానాయకులు చిరంజీవి, వెంకటేష్. అనిల్ రావిపూడి దర్శకత్వంలో విరంజీవి హీరోగా నటిస్తోన్న చిత్రం 'మన శంకరవరప్రసాద్ గారు'. వెంకటేష్ అతిథిపాత్రలో సందడి చేయనున్నారు. సంక్రాంతి కానుకగా జనవరి 12న ఈ సినిమా ప్రేక్షకుల ముందుకు రానుంది. ప్రచారంలో భాగంగా 'ఆర్ యూ రెడీ' అంటూ సాగే పాట ప్రోమోను తాజాగా విడుదల చేశారు. ఈ పూర్తిపాట డిసెంబర్ 30న రానుంది. అగ్ర కథానాయకులు చిరంజీవి, వెంకటేష్ కలిసి సైపేషే.. థియేటర్లలో ప్రేక్షకుల సందడి ఏ స్థాయిలో ఉంటుందో ప్రత్యేకంగా చెప్పాల్సిన పనిలేదు. ఇప్పుడా అపురూప ఘట్టాన్ని 'మన శంకరవరప్రసాద్ గారు' చిత్రంతో తెరపై చూపించనున్నారు దర్శకుడు అనిల్ రావిపూడి. ఆయన దర్శకత్వంలో విరంజీవి - నయనతార జంటగా నటించిన ఈ సినిమాని సాహు గారపాటి, సుస్మిత కొడిదెల నిర్మించారు. వెంకటేష్ ప్రత్యేక పాత్ర పోషించారు. ఇందులో చిరు - వెంకీ కలయికలో ఓ పాట తెరకెక్కించినట్లు ఇప్పటికే తెలిపారు. ఇప్పుడా 'మెగా విక్టరీ మాస్ గీతం'ను ఈనెల 30న బయటకు వదలనున్నట్లు శుక్రవారం ప్రకటించారు. ఈ మేరకు సామాజిక మాధ్యమాల్లో ఓ కొత్త పోస్టర్‌ను పంచుకున్నారు. అందులో చిరంజీవి, వెంకటేష్ సైలింట్ లుక్స్‌లో.. హుషారుగా సైపేషస్తూ కనిపించారు. ఈ వినోదాత్మక కుటుంబ కథా చిత్రం సంక్రాంతి సందర్భంగా జనవరి 12న థియేటర్లలోకి రానుంది. దీనికి భీష్మ సినిరోయిటో సంగీతమందిస్తున్నారు.

నేనైతే మారుతి రైటింగ్ కి ఫ్యాన్ అయిపోయాను!: ప్రభాస్



డార్లింగ్ ప్రభాస్ వరుసగా యాక్షన్ సినిమాల్లో నటిస్తున్న సమయంలో మారుతి హీరో కామెడీతో అతడికి కొత్త దారి చూపించిన సంగతి తెలిసిందే. ఈ సంక్రాంతి కానుకగా -ది రాజా సాబ్- థియేటర్లలో విడుదలవుతోంది. ఈ సందర్భంగా ప్రీరిలీజ్ వేడుకలో ప్రభాస్ మాట్లాడుతూ.. ఈ సినిమా హీరో కాన్సెప్టులో ఇంతవరకూ రాని పాయింట్‌తో వస్తుందని తెలిపారు. ప్రభాస్ మాట్లాడుతూ.. -మూడు సంవత్సరాల డ్రైన్, పెయిన్, బాధ్యత ఇవన్నీ మా సినిమాకి కలిసొచ్చాయి.. మారుతి చాలా శ్రమించాడు. మొదట దర్శకుడు మారుతి నేను మన ఫ్యాన్స్‌కి చాలా సంవత్సరాల తర్వాత కొత్తగా ఏదైనా ఇవ్వాలని అనుకున్నాం. అన్నీ డిప్యూం డిప్యూం సినిమాల్.. ఎంటర్ టైన్ చేయాలి అన్నాను. చివరికి హీరో కామెడీ తో మా ప్రయాణం మొదలైంది. ఈ సినిమాతో చాలా హాస్యం, వినోదం అందిస్తాను. నిజానికి ఈ కథ ఒక ఫేన్‌కి వెళ్లేప్పటికీ క్రైమాక్స్ ఊహించనంత మలుపు తిరుగుతుంది.. నేనైతే మారుతి రైటింగ్ కి ఫ్యాన్ అయిపోయాను! క్రైమాక్స్ అద్భుతం. చాలా కొత్త పాయింట్ తో తీసాడు.. హీరో కాన్సెప్టులోనే అదో వైవిధ్యమైన ప్రయత్నం. ఏదేమైనా నాకు 15 ఏళ్ల తర్వాత ఎంటర్ టైన్ మెంట్ ఇచ్చాడు. ఈ చిత్రం సంక్రాంతికి వస్తోంది- అని తెలిపారు. సంక్రాంతి సినిమాల్లో అన్నీ బ్లాక్ బస్టర్ అవ్వాలి. చాలా ముఖ్యంగా గమనించాల్సింది... సీనియర్స్ (చిరంజీవి, రవితేజ సినిమాలోస్తున్నాయి) నుంచి నేర్చుకున్నదే. సీనియర్స్ సక్సెస్‌వాలి. మేము కూడా విజయం సాధించాలని కూడా ప్రభాస్ ఆకాంక్షించారు. ఇక ఉత్తరాదిన ది రాజా సాబ్ చిత్రాన్ని విడుదల చేస్తున్న అనీల్ తదానీ గురించి వేదికపై ప్రభాస్ గుర్తు చేసుకున్నారు. -అనీల్ తదానీ .. నా బ్రదర్.. నా సినిమాలన్నిటికీ ఆయనే వెన్నెముక. ది రాజా సాబ్ ని రిలీజ్ చేస్తున్నారు -అని తెలిపారు. ఈ చిత్రంలో నటించిన అందాల కథానాయికలు మనసుల్ని గెలుచుకుంటారు. సంజయ్ దత్ సర్ స్క్రీన్ ప్రెజెన్స్ చాలు. కోజివ్ పెడితే చాలు.. అద్భుతంగా నటిస్తారు. ఇందులో నాన్నమ్మ పాత్రధారి బాగా కుదిరారు. ఇది నానమ్మ- మనవడు కథ.. ఈ సినిమాకి హీరో విశ్వప్రసాద్ గారు. బడ్జెట్ విషయంలో రాజీకి రాకుండా నిర్మించారు. మూడు సంవత్సరాలకు పూర్తయింది. బడ్జెట్ మేం అనుకున్నది వేరు. కానీ ఎక్కడికో వెళ్లింది. నిజానికి మేం భయపడ్డాం కానీ... ఈయన అప్పలు భయపడరు. రాజా సాబ్ కి హీరో విశ్వప్రసాద్ గారు. ధమన్ .. మాత్రమే ఆర్.ఆర్ చేయగలడు అనుకున్నాం.. అతడు అద్భుతమైన పనిని అందిస్తున్నాడు. డివోపి కార్మిక్.. నాణ్యమైన విజువల్స్ ని అందించారు. రామ్ లక్ష్మణ్ మాస్టర్స్, సోల్మన్ మాస్టర్స్ అద్భుతమైన ఫైట్స్ కొరియోగ్రాఫ్ చేసారు- అని ప్రభాస్ తెలిపారు. కార్యక్రమంలో మారుతి, విశ్వప్రసాద్, ఎస్పీ ఎన్, నిధి అగర్వాల్, మాళవిక మోహనన్ తదితరులు పాల్గొన్నారు.

సహనా..సహనా సాంగ్ కొత్తగా చూపారు రాజాసాబ్ సాంగ్స్పై నిధి అగర్వాల్

ప్రభాస్‌తో కలిసి 'ది రాజాసాబ్' అంటూ సందడి చేసేందుకు నిధి అగర్వాల్ సిద్ధమయ్యారు. వీరిద్దరి కాంబోలో తెరకెక్కిన ఈ సినిమా జనవరి 9న విడుదల కానుంది. దీని ప్రచారంలో భాగంగా నిధి వరుస ఇంటర్వ్యూలు ఇస్తూ ఆసక్తికర విషయాలు పంచుకుంటున్నారు. రాజాసాబ్ విడుదలయ్యాక నా అప్ కమింగ్ ప్రాజెక్ట్‌ల గురించి చెబుతాను. తెలుగులో మూడు సినిమాలు చేస్తున్నా ఇతర భాషల్లోనూ కొన్నిటికి సైన్ చేశా. 2026 మొత్తం బిజినే. నాకు ఓటీటీ సినిమాలంటే ఇష్టం, డైరెక్ట్ ఓటీటీ ప్రాజెక్ట్‌లు చేయడానికి కూడా సిద్ధంగా ఉన్నా. మంచి కథ ఉంటే కచ్చితంగా చేస్తా. 2025లో రెండు ప్రత్యేక అనుభవాలు ఉన్నాయి. రాజాసాబ్ షూటింగ్, 'హరి హర వీరమల్లు' ప్రచార సమయంలో పవన్ నన్ను ప్రశంసించడం ఎప్పటికీ మర్చిపోలేనని నిధి చెప్పారు. ఇకపోతే రాజాసాబ్‌లో ఈ సినిమాలో ప్రతిఒక్కరి పాత్రకు ప్రాధాన్యం ఉంది. ప్రభాస్ 6.2 అడుగులు, నేను 5.7 అడుగులు.. ఆయన హైట్‌ను బ్యాలెన్స్ చేయడం కోసం పెద్ద హీల్స్ వేసుకుని యాపిల్ బాక్స్‌లపై నిల్చున్నా. సహనా సహనా సాంగ్‌ను స్ట్రీమ్‌పై కొత్తగా చూస్తారు. కాన్స్ట్రక్ట్స్ చాలా కలర్‌ఫుల్‌గా కనిపిస్తాయి. నిర్మాత ఏ విషయంలోనూ రాజీ పడలేదు. తెర పైనే కాదు.. నిజజీవితంలోనూ ప్రభాస్ స్ట్రీట్ పర్ఫర్మెన్స్. నా కెరీర్‌లో అంత మంచి వ్యక్తిని చూడలేదు. ఆయన అతిథి మర్యాదల గురించి ప్రత్యేకంగా చెప్పాలి. ఇంటి నుంచి భోజనం తెప్పిస్తారు. నేను విరామ సమయంలో కుటుంబంతో గడుపుతాను. ధ్యానం చేసుకుంటా. సామాజిక సేవ కూడా చేస్తాను. కానీ, దాని గురించి బయటకు చెప్పడం నాకు ఇష్టం లేదు. విదేశాల్లో షూటింగ్‌కు వెళ్లినప్పుడు చిన్న గ్యాస్ సిలిండర్ వెంట తీసుకెళ్తాను. ప్రతిరోజు టిఫిన్, డిన్నర్ నేనే వండుకుంటాను అని వెల్లడించారు.

కూలీపై విమర్శలు స్వాగతించిన లోకేష్ కనగరాజ్

తన గత చిత్రంపై చాలా విమర్శలు వచ్చాయని వాటిని సరిదిద్దుకుంటానని దర్శకుడు లోకేష్ కనగరాజ్ అన్నారు. రజనీకాంత్ హీరోగా ఆయన తెరకెక్కించిన చిత్రం 'కూలీ'. ఈ ఏడాది ఆగస్టులో ప్రేక్షకుల ముందుకువచ్చిన ఈ సినిమా గురించి లోకేష్ తాజాగా ఓ ఇంటర్వ్యూలో మాట్లాడారు. దీని విడుదల సమయంలో వచ్చిన విమర్శల గురించి ప్రస్తావించారు. కూలీ' సినిమాపై ఎన్నో విమర్శలు వచ్చాయి. నేను తర్వాత తీయనున్న చిత్రంలో వాటిని సరిదిద్దుకునే ప్రయత్నం చేస్తాను. అన్ని ట్రోల్స్ వచ్చినప్పటికీ ప్రేక్షకులు రజనీకాంత్ కోసం సినిమా చూశారు. దీనికి రూ.500 కోట్లు వచ్చాయని నిర్మాతలు చెప్పారు. ఈ విషయంలో అందరికీ ధన్యవాదాలు చెప్పాలి. నేను అంచనాల ఆధారంగా కథలు రాయలేను. రాసుకున్న కథలోని పాత్రలు ప్రేక్షకుల అంచనాలు అందుకుంటే ఆనందిస్తాను. ఒకవేళ అలా అందుకోలేకపోతే.. తర్వాత సినిమాలో అయినా వాటికోసం ప్రయత్నిస్తాను' అని తెలిపారు. రజనీకాంత్, నాగార్జున, శ్రుతి హాసన్, సత్యరాజ్, ఉపేంద్ర, ఆమిర్ ఖాన్ నటించిన యాక్షన్ డ్రైలర్ 'కూలీ'. భారీ అంచనాల మధ్య విడుదలైన ఈ సినిమా రజనీ తన మార్క్‌తో అలరించారు. 'వార్ 2'తో పోటీపడిన ఈ మూవీ రూ.500 కోట్లు వసూలు చేసింది. స్పృహితుడి ఆకస్మిక మరణం వెనక కారణాలను తెలుసుకునే దేవ పాత్రలో రజనీకాంత్ కనిపించారు.

